

بِسْمِ اللّٰهِ الرَّحْمٰنِ الرَّحِيْمِ

وَلَا تَسْتَوِي الْحَسَنَةُ لِلْسَّيِّئَةِ وَقَعْدَةُ الْمُتَّكَبِّرِ
اوپنی و بدی برابرنہ ہو جائیں گی برائی کو بھالائی سے ٹال۔ (فصلت: ۳۲)



رواداری

قرآن و حدیث اور تاریخ کی روشنی میں

پروفیسر داکٹر محمد سعید احمد
ایم۔ اے ، پی - ایچ - ڈی

بین الاقوامی سلسلہ اشاعت نمبر

۱۶

ادارہ مسعودیہ، اسلامی جمہوریہ پاکستان، ۷۱۴۵/۱۹۹۷ء

رواداری، قرآن و حدیث اور تاریخ کی روشنی میں

پروفیسر ڈاکٹر محمد مسعود احمد
ایم۔ اے، پی۔ اچ۔ ڈی

مقالہ برائے

انٹرنیشنل قرآن کانفرنس، گیان بھون، نئی دہلی

۱۹۹۸ / ۱۴۱۸

قرآن ہندی سوسائٹی، ہند

ادارہ مسعودیہ / ۲، ۵، ۶۔ ای، ناظم آباد، کراچی، سندھ
اسلامی جمہوریہ پاکستان

بسم الله الرحمن الرحيم

نحمد الله ونصلو ونسلم على رسوله الكريم

رواداری قرآن و حدیث اور تاریخ کی روشنی میں

(۱)

اسلام محبت و پیار کا مذہب ہے، آشتی اور شانتی کا مذہب ہے، اسلام سب کا
مذہب ہے، ہاں یہ سب کا ہے اور سب اس کے ہیں۔۔۔۔۔ قرآن حکیم نے خدا کا یہ
تصور دیا کہ وہ رحمٰن و رحیم ہے۔ امہربان ہے، بہت ہی مہربان۔ رب العالمین ہے،
جہاؤں کا پالنہا۔۔۔۔۔ اس نے اپنے لئے رحم و کرم کو طے کر لیا۔ ۳ اپنے بندوں کے
سارے گناہ معاف کر دیتا ہے ۴۔۔۔۔۔ اور حضرت محمد صلی اللہ علیہ وسلم کے لئے یہ
تصور دیا کہ کسی فرقے یا جماعت کے لئے نہیں بلکہ سارے انسانوں کے لئے تشریف
لاتے ہیں۔ ۵ سارے جہاؤں کے لئے رحمت ہیں ۶۔۔۔۔۔ اور قرآن حکیم نے اپنے لئے
یہ تصور دیا کہ سارے انسانوں کے لئے نازل ہوا ہے، اس میں سارے انسانوں کے لئے
صحت و نصیحت اور ہدایت و رحمت ہے ۷۔۔۔۔۔ قرآن حکیم کے ان تصورات میں
سارے انسانوں کے لئے بڑی کشش ہے۔۔۔۔۔ ان تصورات میں عالم گیریت ہے، یہ
تصورات سارے جہاں کو سمیٹے ہوتے ہیں۔۔۔۔۔ یہ دنیا قرآن کریم سے بہت دور
چلی گئی، خود مسلمان قرآن حکیم سے بہت دور چلے گئے۔ آج عقل کی آنکھ سے
قرآن کریم کا مطالعہ کرنے والے حیران ہو رہے ہیں کہ جو کچھ صدیوں کے تجربے
کے بعد ہم آج معلوم کر رہے ہیں، قرآن کریم نے تو صدیوں پہلے بتا دیا تھا۔۔۔۔۔

فرانس کے فاضل ماریں بکاتیے نے ایک کتاب لکھی ہے جس کا عنوان ہے:-

بائیبل، قرآن اور سائنس^۸

اس کتاب نے قرآن کریم کے بہت سے بھیدوں کو ہمارے آگے کھول کر رکھ دیا۔۔۔۔۔ مصنف نے قرآن کے جلوے خود بھی دیکھے اور ہم کو بھی دکھاتے اور بالآخر وہ مسلمان ہو گئے یعنی اپنے گھر میں آگئے کیوں کہ دین اسلام سب انسانوں کا دین ہے، جو اس سے دور ہے گویا اپنے گھر سے دور ہے۔^۹

(۲)

قرآن ہندی سو سائٹی، ہند کا قیام وقت کی اہم ضرورت ہے، اس سو سائٹی کے بانی اور اراکین سب مبارک باد کے مستحق ہیں۔ قرآن کے پیغام کو عام ہونا چاہیے، یہ سارے انسانوں کے لئے ہے، اس میں دل و دماغ دونوں کے لئے سب کچھ ہے، ہمیں دماغ کی بھی ضرورت ہے اور دل کی بھی ضرورت ہے، خالی دماغ کچھ نہیں کر سکتا، اقبال نے سچ کہا تھا۔

عقل بے مایہ یامت کی سزاوار نہیں
راہبر ہو نہن و تختیں تو زبوں کار حیات

ہم قرآن سے بہت کچھ حاصل کر سکتے ہیں، یہ خالق کی آواز ہے، یہ پالنہار کے بول ہیں۔۔۔۔۔ جب ہم کو خالق کی ہر مخلوق سے پیار ہے تو پھر ان بولوں سے بھی پیار ہونا چاہیے۔۔۔۔۔ عقل۔۔۔۔۔ ہی کہتی ہے، زندگی کی۔۔۔۔۔ ہی پکار ہے۔

ہم قرآن کی روشنی میں دنیا کو امن کا گھوارہ بناسکتے ہیں۔۔۔۔۔ وہ دنیا جو آج بے
چین و مضرب ہے۔۔۔۔۔ جہاں ظلم ہی ظلم ہے۔ پیار نہیں، پریم نہیں، محبت
نہیں، سحر نہیں۔۔۔۔۔ ہر آنکھ محبت کو ترس رہی ہے۔۔۔۔۔ رواداری اور محبت کا
جز بہ جب پیدا ہو سکتا ہے جب انسان سے پیار ہو۔۔۔۔۔ قرآن حکیم نے بتایا کہ انسانی
جان کتنی عظیم ہے، بہت عظیم۔۔۔۔۔ جس نے ایک انسان کو قتل کیا گویا اس نے
سارے انسانوں کو قتل کر دیا۔۔۔۔۔ قرآن کی آواز کاں لگا کر سنئے۔۔۔

جس نے کوئی جان قتل کی بغیر جان کے بد لے یا زمین میں فاد
کئے تو گویا اس نے سب لوگوں کو قتل کیا اور جس نے ایک
جان کو زندہ رکھا تو گویا اس نے سب جانوں کو زندہ رکھا۔ ۱۰
ایک اور جگہ فرمایا۔

جس جان کی اللہ نے حرمت رکھی اسے ناقہ نہ مارو۔ ۱۱

قرآن میں بار بار فرمایا گیا۔۔۔۔۔ اللہ فاد کو پسند نہیں کرتا۔ ۱۲ اس لئے تم بھی
فاد کو نہ چاہو۔ ۱۳

قرآن حکیم نے انسانوں کو ایک طرف فاد سے روکا اور دوسری طرف عفو و در
گزر اور رواداری کا سبق سکھایا، کس پیارے انداز سے سمجھایا۔
اور نیکی و بدی برابر نہیں، برائی کو بھلائی سے ٹالو تو پھر دیکھنا کہ
تم میں اور اس میں جسے تم سے دشمنی تھی ایسی محبت ہو جائے گی
جیسے جگری دوست۔ ۱۴

غور فرمائیں! وہ انسان جو اپنے محسن کے ساتھ دشمنی اور بد خواہی کرتا ہے، انسان
نہیں، درندہ ہوتا ہے کیوں کہ محسن کو ہلاک کرنا درندہ کی صفت ہے۔۔۔۔۔ وہ انسان
جو اپنے محسن کے ساتھ بھلائی کرتا ہے، وہ انسان اصل میں حیوان کی مساز پر ہے کیوں

کہ حیوان کی ۔ہی خوبی ہے کہ اس کے ساتھ بھلائی کی جاتی ہے تو بھلائی کرتا ہے۔۔۔ ہاں، وہ انسان جو بدوں کے ساتھ نیکی کرتا ہے حقیقت میں انسان ہے کیوں کہ یہ خوبی نہ کسی درندے میں ہے اور نہ کسی حیوان میں۔۔۔ قرآن حکیم نے اسی انسانیت کا سبق سکھایا ہے، یہ سبق بہت ہی عظیم ہے۔۔۔ رواداری اور بدوں کے ساتھ نیکی کرنے کے لئے بڑی قوت برداشت کی ضرورت ہوتی ہے اسی لئے قرآن حکیم نے فرمایا:-

اور غصہ پینے والے اور لوگوں سے درگزر کرنے والے اور نیک لوگ اللہ کے محبوب ہیں۔ ۱۵

(۳)

اللہ تعالیٰ نے سارے انسانوں کے لئے حضور انور صلی اللہ علیہ وسلم کو نمونہ بنایا اور آپ سے بار بار فرمایا:-

○----- تو تم (بدخواہوں اور دشمنوں) کو چھوڑ دو اور درگزر کرو۔ ۱۶
○----- اے محبوب! معاف کرنا اپنی عادت بنالو اور بھلائی کا حکم دو۔ ۱۷
○----- لوگوں سے اچھی بات کہو۔ ۱۸

اللہ نے حضور انور صلی اللہ علیہ وسلم کی تربیت فرمائی اور آپ نے سب انسانوں کی تربیت فرمائی۔۔۔ آپ نے انسان کا احترام کیا اور انسانوں کی بات کی۔۔۔ آپ کی باتیں سن کر انسان حیران ہوتا ہے، آپ نے فرمایا۔

○----- حس نے کسی زیر معاہد غیر مسلم کو قتل کیا، جنت کی خوشبو نہ سونگئے گا۔ ۱۹

○----- جو رحم نہیں کرتا اس پر رحم نہیں کیا جاتا۔ ۲۰

○ تم زمین والوں پر رحم کرو، آسمان والا تم پر رحم فرماتے گا۔ ۲۱

○ تم میں سے کوئی اس وقت تک کامل مومن نہیں ہو گا جب تک کہ اور لوگوں کے لئے وہی پسند نہ کرے جو اپنے لئے پسند کرتا ہے۔ ۲۲

○ لوگوں کے لئے وہی پسند کرو جو اپنے لئے پسند کرتے ہو تاکہ تم مسلمان ہو جاؤ۔ ۲۳

○ آپس میں ایک دوسرے سے کیونہ نہ رکھو، ایک دوسرے پر حسد نہ کرو اور ایک دوسرے سے منہ نہ پھیرو اور سب مل کر خدا کے بندے ہو جاؤ اور آپس میں بھائی بھائی بن جاؤ۔ ۲۴

اچھی نصیحتیں اور اچھی اچھی باتیں تو سب کر سکتے ہیں اور کرتے ہیں مگر دیکھنا یہ ہے جو کچھ کہا گیا، کر کے بھی دکھایا گیا؟ سب بولتے ہوئے نظر آتے ہیں، کرتا ہوا کوئی نظر نہیں آتا مگر حضور انور صلی اللہ علیہ وسلم نے جو کچھ فرمایا اس پر عمل کر کے دکھایا آپ عمل میں سب انسانوں پر سبقت لے گئے آپ کی مبارک زندگی کا یہ پہلو بڑا ہی روشن اور تاباک ہے جب انسان حضور انور صلی اللہ علیہ وسلم کی معاشرتی زندگی، اور عملی دنیادیکھتا ہے تو توحیران رہ جاتا ہے، آپ نے اس شان کی رواداری کا مظاہرہ فرمایا جس کی مثال تاریخ میں نہیں ملتی افسوس ہم حضور انور صلی اللہ علیہ وسلم کے راستے سے بہت دور چلے گئے!

سب کو معلوم ہے کہ حضور انور صلی اللہ علیہ وسلم کے ساتھ مکہ والوں نے کیسا دردناک اور شرمناک سلوک کیا مگر آپ نے ہمیشہ بدی کا بدلہ نیکی سے دیا مکہ مکرمہ میں آپ کے دشمن، شرفاء اور سرداران قریش، عتبہ بن ربیعہ، ابو جہل بن ہشام، عباس بن عبدالمطلب، ابی بن خلف اور امیہ بن خلف۔ آپ کی خدمت میں حاضر ہوتے، آپ نے عزت سے بٹھایا اور محبت سے باتیں کیں، بات کر رہے تھے کہ

ایک ناپینا صحابی عبد اللہ بن مکتوم حاضر ہوتے۔ انہوں نے بات کاٹ کے کچھ کہنا چاہا
مگر آپ نے ان کی طرف توجہ نہ فرمائی اور اپنی باتیں جاری رکھیں۔۔۔۔۔ قرآن حکیم
میں اس واقعہ کا ذکر موجود ہے،^{۲۵} یہ کہ مکرمہ کا واقعہ ہے۔۔۔۔ دوسرا واقعہ مدینہ
منورہ کا ہے جو بخاری شریف، مسلم شریف اور مسند احمد بن حنبل وغیرہ میں بیان کیا
گیا ہے۔۔۔۔۔ صحابی رسول حضرت سُلَیْلَ بْنَ حَنْیِفَ اور سعد بن قسیٰ رضی اللہ تعالیٰ
عنهما ایک غیر مسلم کا جنازہ دیکھ کر کھڑے ہو گئے، اس پر کچھ لوگوں نے کہا کہ یہ
جنازہ غیر مسلم کا ہے۔ انہوں نے جواب دیا کہ ایک بار حضور انور صلی اللہ علیہ وسلم
کے سامنے ایک یہودی کا جنازہ گزرا، آپ دیکھ کر کھڑے ہو گئے، کسی نے عرض کیا
کہ یہ یہودی کا جنازہ ہے۔۔۔۔ آپ نے جو جواب عنایت فرمایا اس سے آپ کی
نظر میں انسانی عظمت کا اندازہ ہوتا ہے، آپ نے فرمایا۔۔۔۔۔ "مگر وہ جان
نہیں؟۔۔۔۔۔ یعنی ہماری بھی جان ہے، اس کی بھی جان ہے۔ جس پیدا کرنے والے
نے ہم کو پیدا کیا ہے، اس کو بھی پیدا کیا ہے۔

حقیقت یہ ہے کہ ہر انسان کے انسان کے ساتھ کم از کم تین رشتے تو ہیں:-

○۔۔۔۔۔ وہ اللہ کا بندہ ہے

○۔۔۔۔۔ وہ آدم (علیہ السلام) کی اولاد ہے

○۔۔۔۔۔ وہ حضور انور صلی اللہ علیہ وسلم کی امت میں ہے

حضور انور صلی اللہ علیہ وسلم نے ان رشتتوں کا خیال رکھا اور عین جنگ میں بھی
دشمنوں کے لئے دعا فرمائی۔۔۔۔ کیا دنیا کے کسی کمانڈرنے کسی دشمن کے لئے دعا کی
ہے؟۔۔۔۔ یہ جان کا احترام ہی تھا کہ حضور انور صلی اللہ علیہ وسلم نے کسی کسی کو
اپنے ہاتھ سے قتل نہیں کیا، قتل کرنا تو کجا کسی مسلم یا غیر مسلم کو مارا تک نہیں، خادم یا
بچوں کو مارنے کے لئے ہاتھ تک نہ اٹھایا، بلکہ کسی خادم کو ڈانٹا تک نہیں۔۔۔۔۔ میدان

جنگ میں صف بندی کے وقت ایک صحابی کے سینے پر اتفاقاً اچھتا ہوانیزہ لگ گیا، بدله دینے کے لئے سینہ مبارک کھول دیا۔۔۔ دوران سفر ایک صحابی کی پیٹھ پر اتفاقاً چاک لگ گیا، بدله دینے کے لئے پشت مبارک کھول دی۔۔۔ آپ نے شان عدل دروداری دکھا کر دنیا کو حیران کر دیا۔۔۔ بدله کس کو لینا تھا! ۔۔۔ ایک صحابی نے آگے بڑھ کر سینہ مبارک چوم لیا، دوسرے صحابی نے آگے بڑھ کر مہربوت کو بوسہ دیا اور پیچھے ہٹ گئے۔۔۔ آپ تو سارے عالم کے لئے رحمتی رحمت ہیں۔۔۔ آپ نے قدم قدم پر روداری و محبت کے چراغ روشن کئے اور دلوں کو محبت کے نور سے منور کر دیا۔۔۔ حضور انور صلی اللہ علیہ وسلم نے اپنے بدترین بد خواہوں کی رعایت فرمائی، ان کی سفارش پر سینکڑوں قیدی آزاد کر دیئے، ان کی عیب پوشی فرمائی یہاں تک کہ وہ مر گئے پھر بھی آپ نے کفن کے لئے اپنی چادر مبارک عطا فرمائی اور ان کی بد خواہی ظاہر نہ ہونے دی، آپ سراپا رحمت تھے۔

(۳)

یہ ایک روشن حقیقت ہے کہ آپ کے ہم وطنوں نے آپ پر مصائب کے پہاڑ توڑے مگر آپ نے سب کچھ خنده پیشانی اور کمال صبر و تحمل سے برداشت کیا۔۔۔ ۱۵ میں مکہ مکرمہ کے تمام قبائل نے طے کر لیا تھا کہ حضور انور صلی اللہ علیہ وسلم، ان کے خاندان و معاونین کا سو شل باستیکاث کیا جاتے اور سب کو مکہ کی ایک وادی میں مقید کر دیا جاتے، ایسا ہی کیا گیا۔۔۔ ملنا جلنا، لین دین بند کر دیا، نہ پیسے کے لئے کچھ تھا، نہ کھانے کے لئے۔۔۔ تین سال تک درختوں کے پتے کھا کھا کر، چمرے کے ٹکڑے پہاڑ پہاڑ کر وقت گزارا گیا۔۔۔ آخر یہ قیامت خیز رات ختم ہو گئی اور قبائل نے باستیکاث ختم کر دیا۔^۲ اسلام کی لگن لگی ہوتی تھی، آپ تبلیغ اسلام کے لئے

مکہ مکرمہ سے تقریباً پانچ ہزار فٹ کی بلندی پر خوشحال لوگوں کی بستی طائف میں
 تشریف لے گتے۔۔۔۔۔ وہاں طائف والوں نے وہ ظلم و ستم کیا جس کا تصور بھی نہیں
 کیا جاسکتا، پتھر مار کر ہوہاں کر دیا، غشی سی طاری ہو گئی۔ آپ کہ مکرمہ واپس
 آگئے۔۔۔۔۔ یہاں دو سال بعد ۶۲۲ء میں تمام قبائل نے طے کیا کہ سب قبائل کے
 نمائندے مل کر ایک وقت آپ کو شہید کر دیں۔۔۔۔۔ اس ارادے کی خبر پا کر ۶۲۲ء
 دسمبر کو آپ نے اپنے وطن سے ہجرت فرمائی اور مدینہ منورہ روانہ ہوئے۔ لیکن
 قدم قدم پر عفو و درگزرا اور رواداری کے چراغ روشن کرتے گتے۔۔۔۔۔ غار ثور سے
 حل کر مدینہ منورہ جا رہے تھے کہ راستہ میں دشمن جاں سراقدہ بن جعثہ نے آیا، حملہ
 کیا، اس کا گھوڑا زمین میں دھس گیا، سراقدہ حضور انور صلی اللہ علیہ وسلم کے قابو میں
 آگیا، معافی طلب کی، اسی وقت معاف کر دیا۔۔۔۔۔ امان طلب کی، اسی وقت امن نامہ
 لکھ کر دے دیا گیا^{۱۸}۔۔۔۔۔ کیا رواداری کی اس سے بڑی مثال کوئی پیش کر سکتا
 ہے؟۔۔۔۔۔ یہی نہیں بلکہ آپ نے سراقدہ کو یہ خوشخبری بھی سناتی کہ وہ شاہ ایران
 کے کنکھن پہننے گا، وہ حیران ہو گیا، حضرت عمر رضی اللہ تعالیٰ عنہ کے زمانے میں
 جب ایران فتح ہوا آپ کے سامنے کنکھن پیش کتے گتے تو آپ نے اپنے ہاتھ سے
 سراقدہ کے ہاتھوں میں کنکھن پہناتے اور فرمایا:

لاَقِيْ حَمْدُ وَ شَاطِرُ اللَّهِ كَيْ ذَاتٍ هُيْ حَسْنَ نَعْمَلُ كَيْ كَلْمَيْ جَيْ بَادِ شَاهِ جَمْ
 کے کنکھن چھین کر سراقدہ جیسے غریب دیہائی کو پہنادیتے۔۔۔۔۔^{۱۹}

افسوس دنیا کے مورخوں اور دانشوروں نے حضور انور صلی اللہ علیہ وسلم کو ایک
 جنگجو اور سخت گیر انسان کی حیثیت سے متعارف کرایا اور وہ با تیس مشہور کیں جن کو
 سن کر عقل و داناتی شرماتی ہے۔۔۔۔۔ میں جنگ کے حوالے سے حضور انور صلی اللہ
 علیہ وسلم کی حیرت انگیز صبر و تحمل اور رواداری کا ذکر کرنا چاہتا ہوں۔۔۔۔۔ حضور

انور صلی اللہ علیہ وسلم نے جنگ نہیں کی بلکہ آپ کو جنگ پر مجبور کیا گیا، تلوار اٹھانے پر مجبور کیا گیا۔۔۔ آپ نے مکہ مکرمہ میں تلوار نہیں اٹھاتی، خاموشی سے مدینہ منورہ چلے گئے اور اسلام کی تبلیغ میں مصروف ہو گئے مگر دشمن مکہ مکرمہ سے تین چار سو میل چل کر مدینہ منورہ پر حملہ آور ہوا اور مستقل مدینہ کے یہود و نصاری سے ساز باز کرتا رہا۔۔۔ آپ کو اور آپ کے رفقاء کو یہاں بھی چین سے بیٹھنے نہ دیا۔۔۔ جب دشمن سر پر آ جاتے تو کون ہے جو اس کے خلاف تلوار اٹھانے کو جنگجویا نہ حرکت کہے گا؟۔۔۔ ۶۲۳ / ۵۲ میں غزوہ بدر پیش آیا۔۔۔ ۶۲۵ / ۵۳ میں غزوہ احد پیش آیا۔۔۔ ۶۲۵ / ۵۴ قیقاع و بنو نصیر پیش آیا۔۔۔ ۶۲۸ / ۵۵ میں غزوہ احزاب و خندق پیش آیا۔۔۔ آپ نے ملاحظہ فرمایا کہ ابھی مدینہ منورہ آتے ہوتے دو سال بھی نہ گزرے تھے کہ دشمن نے جنگ کا اعلان کر دیا اور اپنے عمل سے یہ بتا دیا کہ وہ صرف جنگ چاہتا ہے، مگر حضور انور صلی اللہ علیہ وسلم نے ان بے درپے ستم رانیوں کے باوجود اپنے عمل سے بتا دیا کہ وہ صرف محبت و پریم چاہتے ہیں۔۔۔ آپ کو سن کر حیرت ہو گی کہ دشمنوں کے پے درپے حملوں کے باوجود ۶۴ / ۶۲۸ میں آپ اپنے ساتھیوں کے ساتھ بغیر سامان جنگ، حجج کے ارادے سے عمرے کا احرام باندھ کر مدینہ منورہ سے ایک ہمایت ہی خطرناک سفر پر مکہ مکرمہ روانہ ہوتے۔۔۔ اہل ہمت ساتھ ہوتے مگر جن کی ہمتوں نے جواب دے دیا تھا وہ ساتھ نہ ہو سکے اور معاذ اللہ اس خیال میں رہے کہ شاید حضور انور صلی اللہ علیہ وسلم اور مسلمان اپنے گھروں کو واپس نہ آتیں گے ۳۰ یعنی سب شہید ہو جائیں گے۔۔۔ حالت جنگ میں بغیر سامان جنگ دشمن کی زمین کی طرف سفر کرنا خطرناک تھا مگر حضور انور صلی اللہ علیہ وسلم نے وہ کچھ ثابت کر دیا جو آپ فرماتے تھے یعنی محبت، محبت اور صرف محبت۔۔۔ مکہ مکرمہ کے قریب پہنچ گئے، مگر دشمن نے نہ عمرہ ادا کرنے

دیا اور نہ حج ادا کرنے دیا البتہ حضور انور صلی اللہ علیہ وسلم کے صحابیوں کی جان ثاری کا عالم دیکھ کر دشمن ضرور حیران ہوا۔۔۔۔ وطن سے دور جنگ کا کوئی ساز و سامان نہیں پھر بھی ہر فدا کار جان دینے کے لئے تیار ! ۳۱۔۔۔۔ دشمن نے ایک معاهده ترتیب دیا اور اس میں ساری باتیں اپنی مسوائیں، حضور انور صلی اللہ علیہ وسلم نے ساری باتیں مان کر دشمن کو حیران کر دیا اور حسن سلوک و رواداری کی وہ مثال قائم کی جس کی نظری نہیں ملتی۔۔۔۔ ان شرائط میں ایک شرط یہ بھی تھی کہ۔۔۔۔ "مذینہ سے کوئی مسلمان مکہ آتے تو واپس نہ کیا جاتے گا اور مکہ سے کوئی غیر مسلم یا مسلم مذینہ جاتے تو واپس کیا جاتے گا۔۔۔۔" آپ نے یہ بات بھی مان لی مگر دو سال بعد دشمن نے جب بالکل مجبور کر دیا تو ۶۳۰ھ / ۸۸ھ میں آپ جان ثاروں کے ایک عظیم لشکر کے ساتھ مکہ مکرمہ روانہ ہوتے پھر جو کچھ ہوا تاریخ میں اس کی نظری نہیں ملتی۔۔۔۔ جب آپ فاتحانہ انداز سے بغیر کسی قتل و خون ریزی کے مکہ مکرمہ میں داخل ہو رہے تھے تو آپ نے فرمایا:

جو شخص حتیار ڈال دے گا، ابو سفیان کے ہاں پناہ لے گا یا خانہ
کعبہ میں داخل ہو جاتے گا اس کو امن دیا جاتے گا۔ ۳۲

۱۰ رمضان المبارک ۸۸ھ / ۱۴ مئی ۶۳۰ھ کو جب بغیر خون بہاتے مکہ مکرمہ فتح ہو گیا تو آپ نے اہل مکہ کو جمع کر کے جو کچھ فرمایا اس نے دنیا کو اور حیران کر دیا، آپ نے فرمایا:

آج کے دن تم پر کوئی گرفت نہیں، جاؤ تم سب آزاد ہو۔ ۳۳

ان آزاد ہونے والوں میں وہ خاتون ہند بھی تھی جس نے ۶۲۵ھ / ۱۴ مئی ۶۳۰ھ میں آپ کے شہید چچا کا پیٹ چاک کر کے کلیچہ تکالا اور چبا چبا کر آپ کے سامنے تھوک دیا۔ آپ نے ان سب کو معاف کر دیا، اور جان کے دشمنوں کو جان ثار بنالیا۔

اس بے مثال رواداری اور دریا دلی پر اظہار خیال کرتے ہوتے اسٹینلے لین پول
(Stanley Lane Pole) کہتا ہے۔

"Facts are hard things; and it is a fact that the day of Muhammad's greatest triumph over his enemies was also the day of his grandest victory over himself. He freely forgave the Qureysh all the years of sorrow and cruel scorn they had inflicted on him: he gave amnesty to the whole population of Mekka' 34

(ترجمہ) حقیقتیں بڑی کٹھن ہوتی ہیں اور یہ حقیقت ہے کہ حضور انور صلی اللہ علیہ وسلم کا اپنے دشمنوں پر عظیم ترین فتح و نصرت کا دن خود اپنی ذات پر نہایت ہی شاندار کامیابی کا دن تھا۔۔۔ آپ نے نہایت فراخ دلی کے ساتھ قریش کو معاف کر دیا۔۔۔ سالوں جس غم والم میں آپ کو بستلا کیا گیا، جس نفرت و حقارت سے آپ کو دیکھا گیا، جو ظلم و ستم آپ پر ڈھایا گیا، آپ نے سب کچھ معاف کر دیا۔۔۔ آپ نے مکہ کی ساری آبادی کو عام معافی دے دی۔

اور ایس۔ پی۔ اسکاٹ (S.P.Scott) لکھتا ہے۔

His magnanimity and the profound knowledge of human heart, which stamped him a leader of men, were evidenced by his noble conduct and princely liberation to the Quraish after the Conquest of Mekka ! 35

(ترجمہ) آپ کی دریا دلی اور انسانی ضمیر کے گھرے اور اک نے

آپ کو نوع انسانی کا ممتاز رہبر ثابت کر دیا جس پر آپ کا
شریفانہ کردار اور فتح مکہ کے وقت قریش مکہ کی شاہانہ معافی، گواہ
ہے۔

ڈاکٹر گستاف واٹل (Gustav Weil) ۳۶ ڈاکٹر ڈبلیو۔ سی۔ ٹیلر۔
(W.C.Taylor) ۳۷ وغیرہ نے بھی حضور انور صلی اللہ علیہ وسلم کے اس فیاضانہ
برتاو کا ذکر کیا ہے۔

فتح مکہ کے بعد آپ چاہتے تو اپنے وطن مکہ ہی رہتے مگر رواداری اور دل داری کی
یہ شان دکھائی کہ اپنے وطن کو چھوڑ کر مدینہ والوں کے ساتھ مدینہ پلے گتے اور ہمیشہ
ہمیشہ کے لئے وہیں آرام فرمایا۔

(۵)

۱۰ / ۶۳۲ - میں حضور انور صلی اللہ علیہ وسلم نے آخری خطبہ ارشاد فرمایا اور
۱۱ / ۶۳۲ - میں آپ نے پردہ فرمایا۔۔۔۔۔ اس خطبہ سے اندازہ ہوتا ہے آپ کی
نظر میں انسانی عظمت کا کیسا دل پذیر تصور تھا۔۔۔۔۔ آپ نے فرمایا:-

اے لوگو! تمہارا رب ایک، رسول ایک، دین ایک، تمہارا باپ
ایک۔۔۔۔۔ کسی عربی کو عجمی پر اور عجمی کو عربی پر فضیلت
نہیں اور نہ ہی گورے کو کالے پر اور کالے کو گورے پر
فضیلت ہے۔۔۔۔۔ فضیلت کا معیار صرف پرہیز گاری

ہے۔

پھر آپ نے قرآن کے الفاظ میں یوں فرمایا۔

اے انسانوں! ہم نے تم سب کو ایک مرد، ایک عورت سے

پیدا کیا اور تم کو قبیلہ قبیلہ اور خاندان خاندان صرف اس لئے
بنا دیا کہ تم آپس میں پہچان رکھو..... بے شک اللہ کے
نزدیک سب سے عزت والا وہ ہے جو تم میں زیادہ پرہیز گار

حضور انور صلی اللہ علیہ وسلم کی مگاہ بلند میں شرافت و انسانیت کا یہ تصور تھا جس نے انسان کو بہت محترم کر دیا تھا، حالت بچنگ میں، عقل و داناتی کے اس دور میں بھی، شرافت و انسانیت کا دامن تار تار ہوتا ہوا نظر آتا ہے مگر حضور انور صلی اللہ علیہ وسلم نے اس حالت میں بھی احترام انسانیت کا وہ درس دیا جو رسمی دنیا تک یاد رہے گا۔۔۔۔۔ آج تک کسی فوجی کمانڈر نے یہ درس نہ دیا ہو گا بلکہ اس کے وہم و خیال میں بھی نہ گزرا ہو گا۔۔۔۔۔ ۱۱ھ / ۶۳۲- میں حس سال حضور انور صلی اللہ علیہ وسلم نے پردہ فرمایا، مظلوم مسلمانوں کے خون کا بدله لینے کے لئے شام کی طرف ایک لشکر بھیجا جا رہا تھا، اس لشکر کو آپ نے یہ ہدایات دیں:-

”اللہ کا نام لے کر خدا کے دشمنوں سے ملک شام میں لڑاتی لڑو،
وہاں تمہیں خانقاہوں میں گوشہ نشین راہب ملیں گے، خبردار!
ان سے تعرض نہ کرنا، ان کے علاوہ بعض ایسے (لوگ) ملیں گے
جن کی کھوپڑیوں میں شیطان نے گھونسلے بنار کھے ہیں، سو تلوار
سے ان کا قلع قمع کر دو۔۔۔۔ دیکھو! عورت، شیر خوار بچے،
اور بوڑھے کو قتل نہ کرنا، نہ کھجور یا دوسرا درخت کاٹنا، نہ کوئی
عمارت سمار کرنا۔“ ۳۰

ڈاکٹر ہانس کروزے (Hans Kruse) اسلام کے اصول جنگ پر بحث کرتے ہوئے لکھتا ہے۔

"According to these the fighters for the sake of faith and religion are not allowed to kill women, children, aged persons, invalids, paralytics, monks and hermits, and those who are non-belligerents. Unnecessary destruction, devastation etc. is as much forbidden as the killing of hostages." 41

(ترجمہ) مجاہدین کو یہ اجازت نہیں کہ وہ عورتوں، بچوں، بوڑھوں، بیماروں، معذوروں، عابدوں، زاہدوں اور ان لوگوں کو جو شریک جنگ نہیں، قتل کریں..... غیر ضروری تباہ کاری اور بر بادی سے بھی اتنی سختی سے روکا گیا ہے جتنا سختی سے کسی زیر معاهد غیر مسلم کو قتل کرنے سے منع کیا گیا ہے۔
یثونے بھی حالت جنگ میں اسلام کی اس نرمی کا ذکر کیا ہے۔ (ڈاکٹر گستاوی
بان، تمدن عرب، حیدر آباد دکن، ص ۱۲۳)

حضور انور صلی اللہ علیہ وسلم نے جنگ نہیں کی بلکہ جس طرح ڈاکٹر، انسانی جسم سے پورے جسم کی بقا کے لئے کسی ناکارہ عضو کو دور کرتا ہے اس طرح حضور انور صلی اللہ علیہ وسلم نے انسانی معاشرے کے جسم کی بقا کے لئے چند انسانی جانیں کام میں لیں۔۔۔۔۔ آپ کو یہ سن کر حیرت ہو گی کہ ۶۲۳-۱۹۱۸ء کے درمیان صرف آٹھ سال میں کل ۲۰ غزوات یعنی جنگیں ہوتیں اور اس میں دونوں طرف کی تقریباً ایک ہزار جانیں کام آتیں۔۔۔۔۔ اتنے کم نقصان کے بعد کتنا عظیم انقلاب آیا۔۔۔۔۔ یہ تاریخی حقیقت قابل توجہ ہے۔۔۔ دوسری طرف اس جدید دنیا نے کیا کیا؟۔۔۔ آپ کو سن کر حیرت ہو گی کہ پہلی جنگ عظیم (۱۹۱۸-۱۹۱۴ء) میں ۳۰ لاکھ

ہزار جانیں ضائع ہوتے اور دوسری جنگ عظیم (۱۹۳۹ - ۱۹۴۵) میں تو کروڑوں انسان ہلاک ہوتے ۳۲۔۔۔ جنگ تو جنگ آج ہمارے بڑے شہروں میں حادثات میں آٹھ سال تو کیا صرف ایک سال کے اندر اندر ایک ہزار سے زیادہ جانیں ضائع ہو جاتی ہیں۔۔۔ دور جدید، عہد نبوی کے سامنے نادم و شرمسار ہے۔

(۶)

خلیفہ اول حضرت صدیق اکبر رضی اللہ عنہ نے حضور انور صلی اللہ علیہ وسلم کے وصال کے بعد جو فوجیں ملک شام بھیجی تھیں، ان کو وہی ہدایات دیں جو اس سے پہلے حضور انور صلی اللہ علیہ وسلم نے دی تھیں۔۔۔ خلیفہ دوم حضرت عمر رضی اللہ تعالیٰ عنہ نے جب بیت المقدس فتح کیا تو وہاں کے باشندوں کے ساتھ جو آپ نے معاهدہ کیا اس کی دفعات کی تاریخ میں مثال ملنی منکل ہے، اس سے اندازہ ہوتا ہے کہ مسلمانوں کا اپنے مخالفین اور دشمنوں کے ساتھ کیا فیاضانہ سلوک رہا ہے۔۔۔ معاهدے کے آخر میں یہ الفاظ ملتے ہیں:-

یہ وہ امان ہے جو خدا کے غلام امیر المؤمنین عمر نے ایلیا (بیت المقدس) کے لوگوں کو دی۔۔۔ یہ امان ان کی جان، مال، گرجا، صلیب، تندرست و بیمار اور ان کے تمام مذہب والوں کے لئے ہے، اس طرح پر کہ ان کے گرجاؤں میں نہ سکونت کی جاتے گی، نہ وہ گراتے جاتیں گے، نہ ان کے احاطے کو کچھ نقصان پہنچایا جاتے گا، نہ ان کے صلیبیوں اور ان کے مال میں کچھ کمی کی جاتے گی، مذہب کے بارے میں ان پر جبر نہیں کیا جاتے گا، نہ ان میں سے کسی کو نقصان پہنچایا جاتے گا۔ ۳۲

جنگ یرموک میں شرکت کے لئے جب حضرت عمر رضی اللہ عنہ کے حکم کے مطابق حضرت ابو عبیدہ ابن جراح رضی اللہ عنہ ملک شام کے مفتوحہ علاقے کو چھوڑ کر چلے تو انہوں نے غیر مسلموں کی جزیہ کی رقم واپس کر دی (کیوں کہ اب وہ ان کے جان و مال کی حفاظت نہ کر سکتے تھے)، اس انصاف پسندی سے متأثر ہو کر وہاں کے پاسندوں نے دعا دی:-

"خدا تم کو ہم پر حکومت کرنا نصیب کرے! اور تم کو رومیوں پر فتح یاب کرے! اگر اس موقع پر وہ لوگ ہوتے تو ہم کو کچھ نہ دیتے بلکہ ہمارے پاس جو کچھ باقی رہ گیا تھا وہ بھی لے لیتے۔" ۳۵

امویہ اور عباسیہ دور حکومت میں غیر مسلموں کے ساتھ جور و ادارنہ سلوک کیا گیا وہ اپنی نظری آپ ہے۔۔۔۔۔ فی۔ ڈبلیو۔ آرنلڈ (T.W.Arnold) نے اپنی کتاب "The Preaching of Islam" میں اس کو تفصیل سے بیان کیا ہے۔ ہم وہیں سے چند حقائق بیان کرتے ہیں:

"حضرت معاویہ رضی اللہ تعالیٰ عنہ (۶۴۱-۶۸۰) نے اپنی حکومت میں بہت سے عیسائیوں کو ملازم رکھا۔ خلیفہ عبد الملک (۶۸۵-۷۰۵) کا درباری شاعر الخطل عیسائی تھا۔ سینٹ جان دمشقی کا باپ خلیفہ موصوف کامشیر خاص تھا، اور سلومویہ (Sulmuyah) نامی ایک عیسائی معتمد حکومت تھا۔ خلیفہ المستنصر (۸۳۲-۸۳۳) کے عہد حکومت میں ابراہیم نامی ایک عیسائی خازن تھا اور خود خلیفہ کے بھائی شہزادہ عبدالعزیز کا استاد اداسا (Edessa) نامی ایک غیر مسلم تھا۔ خلیفہ المستضد (۸۹۲-۹۰۲) کے عہد

(<)

غیر منقسم ہندوستان کے اسلامی دور میں بھی غیر مسلموں کے ساتھ حسن قسم کا بر تاؤ

کیا گیا، خود ان کا وجود اس کا شاہد ہے۔۔۔ مسلمان فاتحین اگر یہاں کے رہنے والوں سے دشمنی اور تعصب کا بر تاؤ کرتے تو برصغیر کا نقشہ کچھ اور ہی ہوتا۔

ہندوستان میں مسلمانوں نے اپنے دور حکومت میں جس رواداری کا ثبوت دیا اس کی تصدیق ہندوستان کے مشہور محقق و مورخ ڈاکٹر تارا چنداں طرح کرتے ہیں۔

"ہندوؤں کی ملازمت مسلمانوں کی حکومت کا جزو لازم تھی۔۔۔ محمود غزنوی کے پاس بہت سے ہندو فوجی دستے تھے جو اس کی طرف سے وسط ایشیا میں لڑے، اور یہ اس کا ہندو سپہ سالار تک ہی تھا جس نے محمود کے مسلم سپہ سالار نیا لشکر کی بغاوت کو فرد کیا۔۔۔ جب قطب الدین ایوب نے ہندوستان میں رہنے کا فیصلہ کر لیا تو اس نے ہندو ملازمین کو بحال رکھا"۔

۲۲

ایک ہندو مورخ نے بڑی دل لگی بات کہی، انہوں نے کہا کہ ہندوستان کے وہ شہر جو مسلمان بادشاہوں، حاکموں کے دار الحکومت رہے وہاں ہمیشہ غیر مسلموں کی تعداد زیادہ رہی۔۔۔ یہ ایک ایسی زندہ تاریخی حقیقت ہے جس سے انکار نہیں کیا جاسکتا۔۔۔ حقیقت یہ ہے کہ اُن مسلمان بادشاہوں نے بھی اپنے غیر مسلم دشمنوں کے ساتھ کمال رواداری کا ثبوت دیا مورخوں نے جن کے کردار کو مسح کیا ہے۔۔۔ شیوا جی جب اور گنگ زیب عالم گیر کے دربار میں حاضر ہوا تو گستاخانہ پیش آیا، بادشاہ نے در گزر کیا مگر جو نت سنگھ نے سزا کی سفارش کی۔۔۔ یہ تاریخی واقعات ہیں جس کا ریکارڈ سنہری ریکارڈ آفس لاتبریری، جے پور میں تھا (بقول کیوریٹر محمد یوسف عزیز الملک سلیمانی) مگر پنڈت جادو ناٹھ سرکار نے نہ معلوم کیوں اس ریکارڈ سے استفادہ نہ کیا شاید اس لئے کہ وہ اور گنگ زیب عالم گیر کی سچی تصویر پیش کرنا نہیں

چاہتے تھے۔ حس واقعہ کا اوپر ذکر کیا گیا ہے اس کی تفصیل کچھ یوں ہے۔

"بیکم صاحبہ نواب جعفر خاں (وزیر اعظم) اور راجا جو نت سنگھ جی نے بہت اصرار کے ساتھ بادشاہ جی کے حضور عرض کی کہ سیوا کیا چیز ہے جو دربار شاہی میں اتنی بے ادبی اور عدول جملی کر رہا ہے اور حضرت درگزار رہے گا؟ اور جب یہ خبر ملک بھر میں پہنچے گی تو اوروں کو بھی ایسے ہی حوصلے ہوں گے۔۔۔۔۔ جو نت سنگھ جی نے کہا کہ اس بے ادبی کی سزا ضرور دینی چاہیے۔"

یہ تھی اس مسلمان بادشاہ کی اصلی تصویر حس کی صحیح تصویر اب تک ہمارے سامنے نہ آسکی۔۔۔۔۔ ڈبلیو۔ آرنلڈ (T.W.Arnold) نے خوب کہا اور سچ کہا۔

On the whole, unbelievers have enjoyed under Muhammadan rule a measure of tolerance the like of which is not to be found in Europe until quite modern time. 49

ترجمہ: مجموعی طور پر غیر مسلموں نے مسلمانوں کی حکومت میں حس شان کی رواداری سے لطف اٹھایا اس کی مثال یورپ میں اس جدید دور میں بھی نہیں ملتی۔۔۔۔۔

الغرض اسلام تشدد و فساد کا مقابلہ ہے۔۔۔۔۔ اسلام، رواداری و دل داری اور پیار و محبت کا مذہب ہے۔۔۔۔۔ اسلام کی برکت سے مختلف زبانیں بولنے والے، مختلف علاقوں میں رہنے والے، مختلف رنگ و نسل کے امیر و غریب سب شیر و شکر

ہو گئے جس کی مثال تاریخ میں نہیں ملتی۔۔۔۔۔ اللہ تعالیٰ نے برگزیدہ انسانوں پر اپنا یہ عظیم احسان جنتے ہوئے فرمایا۔

اور اللہ کا احسان اپنے اوپر یاد کرو جب تم میں پیر تھا، اس نے تمہارے دلوں میں ملاپ کر دیا تو اس کے فضل سے تم آپنے میں بجا تی ہو گئے۔ ۵۰

اقبال نے سچ کہا ہے۔

یہی مقصود فطرت ہے یہی رمز مسلمانی
اخوت کی بہاء گیری، محبت کی فراوانی

احقر محمد مسعود احمد	۱۳۱۸ جمادی الاول
کراچی (اسلامی جمہوریہ پاکستان)	۲۶ ستمبر ۱۹۹۷ء
فون نمبر ۰۲۱-۴۵۵۲۴۶۸	جمعة المبارک

حوالی اور حواشی

- ۱۔۔۔۔۔ قرآن حکیم، سورہ فاتحہ
- ۲۔۔۔۔۔ قرآن حکیم، سورہ فاتحہ، آیت نمبر ۱
- ۳۔۔۔۔۔ قرآن حکیم، سورہ النعام، آیت نمبر ۵۳
- ۴۔۔۔۔۔ قرآن حکیم، سورہ زمر، آیت نمبر ۵۳
- ۵۔۔۔۔۔ قرآن حکیم، سورہ سباء، آیت نمبر ۲۸
- ۶۔۔۔۔۔ قرآن حکیم، سورہ انبیاء، آیہ نمبر ۱۰

۷۔۔۔۔۔ قرآن حکیم، سورہ یوں، آیت نمبر ۵

۸۔۔۔۔۔ مارس بکائیے : بائبل، قرآن اور سائنس، (ترجمہ اردو شارائع صدیق) ادارہ القرآن و العلوم الاسلامیہ، کراچی ۱۹۹۳ء، صفحات ۳۰۸

نوت۔ یہ کتاب پہلے فرانسیسی میں لکھی، عنوان تھا La Bible Coranat La Science میں ترجمہ کیا جو بہت مقبول ہوا۔ اس ہمہ گیر مقبوبیت کے پیش نظر اس کا اردو میں ترجمہ کیا گیا۔

۹۔۔۔۔۔ رقم "قرآن اور تصور مذہب" کے عنوان سے ایک تحقیقی مقالہ قلم بند کر رہا ہے جس میں ان حقائق کو سامنے لایا جائے گا جن کی طرف پوری توجہ نہیں دی گئی مثلاً اللہ نے تمام انسانوں کے لئے دین اسلام پسند فرمایا اور اس کے ماننے والوں کا نام مسلمان رکھا، حضور انور صلی اللہ علیہ وسلم نے اللہ کی وحدانیت کی سب سے پہلے گواہی دی، پھر تمام ارواح نے گواہی دی، حضور انور صلی اللہ علیہ وسلم کو سب کامٹائی بنا یا گیا۔ اس دنیا میں کم و بیش ایک لاکھ ۲۳ ہزار انبیاء آئے اور سب نے اسلام ہی کی بات کی، ہندوستان میں بھی بہت سے نبی آئے گویا ہندوستان میں ہزاروں برس پہلے اسلام آچکا تھا۔ اللہ کے پیجھے ہوئے رسولوں پر کم و بیش ۱۰۰ صحفیے اور کتابیں نازل ہوئیں، سب نے اسلام کی بات کی، سب نے حضور انور صلی اللہ علیہ وسلم کی بات کی، زبور، توریت، انجیل، ژند، اوستا، وید، اپنشد وغیرہ سب میں اہلام اور حضور انور صلی اللہ علیہ وسلم کا ذکر موجود ہے۔ بیت اللہ انسانوں کے لئے اللہ کا پہلا گھر بنایا گیا، یہاں ساری دنیا کے لوگ آتے تھے، ہندوستان سے بھی جاتے تھے۔ جب حضور انور صلی اللہ علیہ وسلم ظاہر ہوئے تو بھی ہندوستان کے لوگ زیارت کے لئے حاضر ہوئے۔ تقریباً ۱۰۰ میں جب حضور انور صلی اللہ علیہ وسلم نے انگلی کے اشارے سے چاند کے دو نکوئے کے تو جنوبی ہندوستان میں یہ منظر دیکھ کر ایک ہندو راجہ مسلمان ہو گیا۔ سارے انسانوں کا دین اسلام ہی ہے، سب انسانوں کو اپنے گھر میں آجانا چاہیے، کب تک در بدر بھٹکتے رہیں گے۔ مسعود

۱۰۔۔۔۔۔ قرآن حکیم، سورہ مائدہ، آیت نمبر ۳۲

۱۱۔۔۔۔۔ قرآن حکیم، سورہ النعام، آیت نمبر ۱۵

۱۲۔۔۔۔۔ (الف) قرآن حکیم، سورہ بقرہ، آیت نمبر ۲۰۵

(ب) قرآن حکیم، سورہ مائدہ، آیت نمبر ۶۴

۱۳۔۔۔۔۔ قرآن حکیم، سورہ قصص، آیت نمبر ۷۷

- ۱۴۔۔۔۔۔ قرآن حکیم، سورہ فصلت، آیت نمبر ۳۲
- ۱۵۔۔۔۔۔ قرآن حکیم، سورہ آل عمران، آیت نمبر ۱۳۲
- ۱۶۔۔۔۔۔ قرآن حکیم، سورہ بقرہ، آیت نمبر ۱۰۹
- ۱۷۔۔۔۔۔ قرآن حکیم، سورہ اعراف، آیت نمر ۱۹۹
- ۱۸۔۔۔۔۔ قرآن حکیم، سورہ بقرہ، آیت نمبر ۸۳
- ۱۹۔۔۔۔۔ بخاری شریف، ج ۲، ص ۱۰۲
- ۲۰۔۔۔۔۔ بخاری شریف، ج ۲، ص ۸۸۹
- ۲۱۔۔۔۔۔ جامع ترمذی، ج ۲، ص ۱۲
- ۲۲۔۔۔۔۔ مسند احمد بن حنبل، ج ۳، ص ۲۷۲، بیروت
- ۲۳۔۔۔۔۔ (الف) جامع ترمذی، ج ۲، ص ۵۲
- (ب) سنن ابن ماجہ، ص ۳۲۱، کراچی
- ۲۴۔۔۔۔۔ بخاری شریف، ج ۲ ص ۸۹۶
- ۲۵۔۔۔۔۔ قرآن حکیم، سورہ عبس، آیت نمبر ۱۰
- ۲۶۔۔۔۔۔ محمد انوار اللہ حیدر آبادی: انوار احمدی (تلمیح ارشد القادری) مطبوعہ نئی دہلی، ص ۱۱۸
- ۲۷۔۔۔۔۔ شبی نعمانی سیرت النبی، ج ۱، ص ۲۳۵-۲۳۶، مطبوعہ اعظم گڑھ، ۱۹۱۲ء
- نوت:- یہ بائیکاٹ محرم، نبوی میں شروع ہوا اور ۱۰ نبوی میں ختم ہوا، اسی سے میں ابو طالب اور حضرت خدیجہ رضی اللہ تعالیٰ عنہا کا استقالہ ہوا۔ لیکن ان پے در پے عظیم صدمات کے باوجود آپ نے اپنے مشن کو نہایت ہی استقلال و استقامت کے ساتھ جاری رکھا۔ مسعود
- ۲۸۔۔۔۔۔ پیر کرم شاہ الازہری: ضیار النبی، ج ۳، ص ۹۲، مطبوعہ لاہور ۱۹۹۶ء
- ۲۹۔۔۔۔۔ بدرا قادری: اسلام اور امن عالم، مبارک پور ۱۹۸۹ء، ص ۱
- ۳۰۔۔۔۔۔ شبی نعمانی: سیرت النبی، ج ۱، ص ۱۱۱-۱۲۲
- ۳۱۔۔۔۔۔ شبی نعمانی: سیرت النبی، ج ۱، ص ۳۵۵
- ۳۲۔۔۔۔۔ شبی نعمانی: سیرت النبی، ج ۱، ص ۱۳۲-۱۴۵، اعظم گڑھ ۱۹۱۲ء
- ۳۳۔۔۔۔۔ زرقانی ج ۲، ص ۳۲۸

Stanley lane Pool : The Prophet and Islam, ----- ۳۴
(Abridge-1879), Lahore, 1952, pp. 31-2

S.P.Scott : History of th Moorish Empire In ----- ۳۵

- Europe, vol 1, pp. 98-9 (Re. the Arabian Prophet, p. 390) ----- ۲۱
- Dr. Ata Mohy-ud-Din : The Arabian Prophet, Lahore, 1955, p.27 ----- ۲۱
- W.C.Taylor : The history of Mohammetanism and its Sects, London, p. 116 ----- ۲۴
- کنز العمال، ج ۲ ص ۲۲ ----- ۲۸
- قرآن مکیم، سورہ حجرات، آیت نمبر ۱۳ ----- ۲۹
- عبدالغیوم ندوی: خطبات نبوی، مطبوعہ لاہور، صفحہ ۶-۱۸۵ ----- ۳۰
- Dr. Hans Kruse : The Foundation of International Islamic Jurisprudence, Karachi, p. 17 ----- ۳۱
- علامہ بدرال قادری (ڈاٹر یکٹر اسلام کاکیڈی، میک، ہلینڈ) نے اپنی تصنیف اسلام اور امن عالم، (مطبوعہ مبارک پور ۱۹۸۹ ص ۱۲۸-۱۲۲) میں غزوات اور جنگوں میں ہلاک اور زخمی ہونے والوں کی پوری تفصیل دی ہے۔ مسعود
- T.W.Arnold : The Preaching of Islam, Lahore, 1950 ----- ۳۲
- شبی نعلی: الفاروق، مطبوعہ، لاہور، (۱۸۹۸)، ص ۱۲۱ ----- ۳۳
- T.W.Arnold : The preaching of Islam, p. 61. ----- ۳۵
- T.W.Arnold : The Preaching of Islam, pp. 63-8 ----- ۳۶
- ڈاکٹر تارا پنڈت: تمدن ہند پر اسلامی اثرات، مطبوعہ لاہور ۱۹۶۳ء
- خط پر کال داس نام کلیان داس، چشمہ ۹ ستمبر ۱۹۶۶ء میں ۱۹۶۶ء (عزیز الملک سلیمانی: عالم گیر کی اصلی تصویر، مطبوعہ کراچی، ص ۲۲۹)
- T.W. Arnold : The preaching of Islam, Lahore, 1950, p. 420 ----- ۳۹
- قرآن مکیم، سورہ آل عمران، آیت نمبر ۱۰۳ ----- ۴۰



اور سپھوں کے ساتھ ہو جاؤ

Marfat.com